

अजमेर-दिल्ली बाइपास पर तेज रफ्तार ट्राले ने ईटो से भरी ट्रैक्टर-ट्राली को टक्कर मारी

टक्कर इतनी भीषण थी कि ट्रैक्टर-ट्राली अनियंत्रित होकर 20 फीट नीचे सर्विस लेन में गिरी

-कार्यालय संवाददाता-

जयपुर। अजमेर-दिल्ली बाइपास पर रविवार देर रात तेज रफ्तार ट्रैक्टर ने सामने चल रही ईटो से भरी ट्रैक्टर-ट्राली को पीछे से जोरदार टक्कर मार दी। जिससे ट्रैक्टर ट्राली अनियंत्रित होकर 20 फीट नीचे सर्विस लेन में जा गिरी। इस हादसे में ट्रैक्टर चालक घायल हो गया। गनीमत रही की हादसे के वक्त यातायात का दबाव कम था और सर्विस लेन में कोई नहीं था। नहीं तो बड़ा हादसा हो सकता था। तेज धमाके के साथ ट्रैक्टर-ट्राली नीचे गिरने से आस पास के लोगों दहशत फैल

हादसे में ट्रैक्टर चालक घायल हो गया, गनीमत रही कि हादसे के वक्त सर्विस लेन में कोई मौजूद नहीं था, अन्यथा बड़ा हादसा हो सकता था

गई। सूचना पर मौके पर पहुंची पुलिस ने ट्रैक्टर चालक को तुरंत उपचार के लिए नजदीकी अस्पताल भिजवाया। पुलिस ने क्रेन की मदद से

ट्रैक्टर-ट्राली को सर्विस लेन से साइड में करवा यातायात सुचारु किया। पुलिस ने बताया कि ट्रैक्टर ड्राइवर राजेंद्र यादव सीकर रोड नंबर 14 से ईटो भरकर अजमेर रोड की ओर जा रहा था। जैसे ही वह पुलिस पर पहुंचा, पीछे से तेज रफ्तार में आए एक अनियंत्रित ट्रैक्टर ने ट्रैक्टर-ट्राली को जोरदार टक्कर मार दी। ट्रैक्टर के बाद ड्राइवर नियंत्रण खो बैठा और वाहन पुलिस की दीवार तोड़ते हुए सीधे नीचे जा गिरा। जिससे चालक घायल हो गया। बताया जा रहा है कि ट्रैक्टर-ट्राली सर्विस लेन में गिरने के

बाद उसमें रखी सारी ईटो सर्विस लेन में फैल गई। जिसके चलते कुछ देर तक यातायात बाधित हो गया। सूचना पर मौके पर पहुंची पुलिस ने काफी मशकत के बाद ड्राइवर को मलबे से बाहर निकालकर इलाज के लिए अस्पताल भिजवाया और क्रेन की मदद से क्षतिग्रस्त ट्रैक्टर-ट्राली को हटाकर रास्ता साफ कराया गया। हादसे के बाद ट्रैक्टर चालक मौके से फरार होने में कामयाब हो गया। पुलिस ने घटना स्थल के आसपास लगे सीसीटीवी फुटेज के आधार पर ट्रैक्टर चालक की तलाश शुरू कर दी है।

11 पुलिस अधिकारी-कर्मचारी डीजीपी डिस्क और प्रमाण पत्र से सम्मानित हुए

जयपुर (कास)। पुलिस कमिश्नर सचिन मित्तल ने सोमवार को पुलिस आयुक्तालय में पुलिस सेवा में उत्कृष्ट एवं उल्लेखनीय कार्य करने वाले 3 अतिरिक्त पुलिस उपायुक्त, 1 सहायक पुलिस आयुक्त, 1 पुलिस उप अधीक्षक, 2 पुलिस निरीक्षक, 4 कांस्टेबल को डीजीपी डिस्क एवं प्रमाण पत्र देकर सम्मानित किया।



पुलिस कमिश्नर ने सम्मानित होने वाले सभी पुलिस अधिकारियों एवं पुलिसकर्मियों को धन्यवाद देते हुए कहा कि डीजीपी डिस्क विशेष कार्य करने वालों को ही दी जाती है। इनकी बड़ी फोर्स में जो लोग अच्छा कार्य कर रहे हैं उनको कार्य करने के लिए सम्मानित किया जाय तो यह उनके काम का भी सम्मान है। बाकी के लोग भी इनसे प्रेरणा लें। मुझे उम्मीद है कि भविष्य में भी लगन, समर्पण एवं मेहनत से जनता की सेवा

का कार्य करते हुए पुलिस का नाम आगे बढ़ाते रहेंगे। डीजीपी डिस्क से सम्मानित होने वालों में अतिरिक्त पुलिस उपायुक्त रानू शर्मा, मिताली गर्ग एवं डॉ. हेमन्त कुमार, सहायक पुलिस आयुक्त नारायण कुमार बाजिया, पुलिस उप अधीक्षक इस्लाम खान, पुलिस निरीक्षक गुंजन बार्की के लोग भी इनसे प्रेरणा लें। मुझे उम्मीद है कि भविष्य में भी लगन, समर्पण एवं मेहनत से जनता की सेवा

पुलिस आयुक्त ऑपरेशंस ओम प्रकाश, अतिरिक्त पुलिस आयुक्त अपराध अजय सिंह, अतिरिक्त पुलिस आयुक्त कानून व्यवस्था डॉ राजीव पन्वार, अतिरिक्त पुलिस आयुक्त प्रशासन एवं यातायात योगेश दाधीच, पुलिस उपायुक्त (मुख्यालय) राजेश कांठव, अतिरिक्त पुलिस उपायुक्त (मुख्यालय) पार्थ शर्मा सहित अधिकारी एवं पुलिसकर्मियों उपस्थित थे।

2 इनामी बदमाशों सहित 172 अपराधी गिरफ्तार

जयपुर। पुलिस मुख्यालय के निर्देश पर चलाए जा रहे ऑपरेशन वज्र प्रहार के तहत जयपुर पश्चिम जिला पुलिस ने अपराधियों के खिलाफ बड़ी कार्रवाई को अंजाम दिया है। सोमवार को जिले भर में चलाए गए विशेष धरपकड़ अभियान के दौरान पुलिस ने 2 इनामी बदमाशों और 118 स्थाई वारंटियों सहित कुल 172 अपराधियों को गिरफ्तार किया है। पुलिस उपायुक्त (पश्चिम) प्रशांत किरण ने बताया कि वांछित और सक्रिय अपराधियों की धरपकड़ के लिए अतिरिक्त पुलिस उपायुक्त राजेश कुमार के नेतृत्व में विशेष टीमों का गठन किया गया था। इस अभियान में जिले के सभी थानों की कुल 110 टीमों ने हिस्सा लिया, जिनमें करीब 386 पुलिस अधिकारी और कर्मचारी शामिल थे। पुलिस को इस घेराबंदी से अपराधियों में हड़कंप मच गया। अभियान की सबसे

बड़ी सफलता घोखाघड़ी के मामलों में लंबे समय से फरार चल रहे दो इनामी बदमाशों को गिरफ्तारी रही। पुलिस ने 10 हजार-10 हजार रूपये के इनामी अपराधी नन्द लाल चौधरी और दिनेश चन्द बंसल को दबोच लिया है। इनके अलावा 5 अन्य इनामी बदमाशों को भी गिरफ्तार कर पुराने प्रकरणों का निस्तारण किया गया है। अभियान के दौरान पुलिस ने केवल गिरफ्तारियां ही नहीं कीं। बल्कि अवैध हथियारों और नशे के खिलाफ कार्रवाई करते हुए नशीले पदार्थों की तस्करी के खिलाफ 14 प्रकरण दर्ज कर 15 आरोपियों को गिरफ्तार किया गया। वहीं अवैध हथियारों के खिलाफ 2 मुकदमे दर्ज कर एक पिस्टल और एक टोपीदार बंदूक बरामद की गई। इसके अलावा अवैध शराब के मामले में 1 मुकदमा दर्ज कर एक आरोपी को पकड़ा गया।

जयपुर पुलिस ने एक दिन में दबोचे 110 बदमाश

जयपुर। पुलिस कमिश्नर सचिन मित्तल के निर्देशानुसार स्पेशल पुलिस कमिश्नर ऑपरेशंस ओम प्रकाश के सुपरविजन में जयपुर पुलिस के चारों जिलों में एनडीपीएस, आबकारी एवं जूआ अधिनियम के तहत अपराधों के विरुद्ध एक दिवसीय स्पेशल अभियान चला कर 110 अपराधियों को गिरफ्तारी की गई। पुलिस कमिश्नर सचिन मित्तल ने बताया कि अवैध मादक पदार्थों के विरुद्ध जिला पूर्व में 16 एकआईआर दर्ज कर 34 गिरफ्तारी, पश्चिम में 12 एकआईआर दर्ज कर 18 गिरफ्तारी, उत्तर में 12 एकआईआर दर्ज कर 38 गिरफ्तारी, दक्षिण में 17 एकआईआर दर्ज कर 20 गिरफ्तारी, सीएसटी में 9 एकआईआर दर्ज कर 9 गिरफ्तारी की गयी।

सार-समाचार

5 महिलाओं समेत छह तस्कर गिरफ्तार

जयपुर। राजधानी में अवैध मादक पदार्थों के खिलाफ चलाए जा रहे ऑपरेशन क्लीन स्वीप के तहत जयपुर पूर्व जिला पुलिस ने एक दिवसीय विशेष अभियान में बड़ी कार्रवाई करते हुए पांच महिलाओं सहित छह ड्रग तस्करों को गिरफ्तार किया है। जिनके पास से भारी मात्रा में स्मैक, गांजा और नगदी बरामद की गई है। फिलहाल आरोपियों से पूछताछ की जा रही है। पुलिस उपायुक्त (पूर्व) रंजीत शर्मा ने बताया कि विशेष पुलिस कमिश्नर (ऑपरेशंस) ओम प्रकाश के निर्देश पर जिला विशेष टीम पूर्व (डीएसटी) और स्थानीय थानों की संयुक्त टीमों का गठन कर प्रताप नगर, जामडोली, मालपुर गेट, खोह नागौरियान, गांधी नगर और टांसपोर्ट नगर क्षेत्रों में चिन्हित ठिकानों पर दबिबक कर बड़ीदांसांसी (40) के पास से 3.16 ग्राम स्मैक व 3,130 रुपए, गीता सांसी (43) के पास से 620 ग्राम गांजा व 1,700 रुपए, अंगुरी सांसी (65) के पास से 2.34 ग्राम स्मैक व 2,600 रुपए, शीला उर्फ काली सांसी (50) के पास से 3.22 ग्राम स्मैक व 900 रुपए, कोमल सांसी (19) के पास से 2.15 ग्राम स्मैक और चन्द्र सिंह चौहान (52) के पास से 88 ग्राम गांजा व 3500 रुपए जब्त किए गए हैं। पुलिस पूछताछ में सामने आया कि गिरफ्तार आरोपी आदतन अपराधी हैं और उनके खिलाफ पहले भी एनडीपीएस एक्ट के तहत मामले दर्ज हैं। आरोपी जमानत पर बाहर आने के बाद पुनः मादक पदार्थों की तस्करी में लिप्त हो जाते थे। फिलहाल पुलिस आरोपियों से नशीले पदार्थों की सप्लाई चैन के संबंध में पूछताछ कर रही है और आगे की जांच जारी है।

इंस्पेक्टर दिनेश सिंह ने दिया व्याख्यान



जयपुर। सिविल लाइंस मेट्रो स्टेशन स्थित बाल निवास उद्यान में नवजीवन सोनियर बेडकी स्कूल सोडाला के विद्यार्थियों को वाकिलोत्सव पर सड़क सुरक्षा तथा यातायात नियमों की जानकारी देने के लिए कार्यक्रम आयोजित किया गया। कार्यशाला में मुख्य वक्ता प्रादेशिक परिवहन कार्यालय सेकंड जयपुर के इंस्पेक्टर दिनेश सिंह रहे। उन्होंने विद्यार्थियों एवं उपस्थित स्टाफ को सड़क सुरक्षा नियम, हेलमेट-सीट बेल्ट का महत्व, वाहन गति नियंत्रण, लेन-अनुशासन, मोबाइल का उपयोग न करना, नंबर वाहन न चलाया, वाहन फिटनेस, वाहन मैनटेनेंस, वाहन पंजीयन, सीरीज रजिस्ट्रेशन, ड्राइविंग लाइसेंस, रोड सिग्नल, मोटर व्हीकल ड्राइविंग रेग्यूलेशन 2017, एवं यातायात नियमों जैसी विषय वस्तु पर सड़क सुरक्षा जागरूकता पर व्याख्यान दिया गया। स्कूल के निदेशक सीताराम सूद एवं प्रिंसिपल जतिन सूद ने सोनियर इंस्पेक्टर दिनेश सिंह को माला पहनाकर एवं शॉल, साफा व मोमेटो देकर सम्मानित किया। कार्यक्रम के अंत में इंस्पेक्टर दिनेश सिंह ने सभी उपस्थित विद्यार्थियों एवं स्टाफ स्टाफ को सड़क सुरक्षा की शपथ दिलाई।

सादगी के साथ मस्जिद में हुआ शरई निकाह

जयपुर। राजस्थान के कुरेशी समाज में दहेज के लेन-देन पर पाबंदी लग रही है। समाज के वरिष्ठजन एवं नामवर लोग अपने लड़के-लड़कियों की शादी में दहेज का लेन-देन बंद कर एक मिसाल कायम कर रहे हैं। इस मुहिम में वरिष्ठ समाजसेवी एवं बिजनेसमैन झोटवाड़ा निवासी छट्टन कुरेशी ने अपनी बेटी आलिशा को नो गार्डन, नो डिनर, नो दहेज के पैटर्न पर शादी कर एक मिसाल कायम की। इस कड़ी को आगे बढ़ाते हुए एमडी रोड की इस्लाम मआशरा कमेटी ने सादगी के साथ निकाह के कई आयोजन मस्जिद में कराए। इस्लाम मआशरा कमेटी के पदाधिकारी ऐसे आयोजनों में अपनी महत्वपूर्ण भूमिका का निर्वहन कर रहे हैं। दहेज के बिना लेन-देन की इसी कड़ी में सोमवार को पैटर कालोनी, नाहरी का नाका की नूतनी मस्जिद में शहजाद अहमद कुरेशी ने अपनी पुत्री अलवीरा कुरेशी का निकाह मुन्नादीन के पुत्र फैजान कुरेशी के साथ सादगी से संपन्न कराया। मुफती अब्दुर अहमद साहब ने निकाह पढ़ाया। शरीयत के अनुसार निकाह की रस्म अदायगी के बाद सभी आगतुकों को खिजूर पेश कर अगवानी की गई। इस मौके पर बिगदारी के वरिष्ठ जन एवं बड़ी संख्या में समाजसेवी शामिल हुए। शहजाद अहमद कुरेशी, अशोक शर्मा, इफ्तखार अहमद एवं परिजन ने सभी आगतुकों की मेहमान नवाजी की। सभी आगतुकों को खिजूर व शरबत पेश कर दुल्हन की रुखसती घर से की गई। इस मौके पर वरिष्ठ समाजसेवी एवं ऑल इंडिया जमीयतुल कुरेशी यूथ विंग के पूर्व राष्ट्रीय अध्यक्ष इमरान कुरेशी ने कहा कि समाज में बढ़ती सामाजिक कुतियों के कारण बहुत सारी बच्चियों की शादी समय पर नहीं होने के कारण उनके घर वाले बड़े परेशान रहते हैं।

बागडे से त्रिपुरा के राज्यपाल की भेंट



जयपुर। राज्यपाल हरिभाऊ बागडे से सोमवार को त्रिपुरा के राज्यपाल जन. इंद्रसेना रेड्डी ने लोकभवन पहुंचकर मुलाकात की। इस दौरान दोनों ने विभिन्न विषयों पर चर्चा की। राज्यपाल से उनकी यह शिष्टाचार भेंट थी।

भारतीय शिक्षा बोर्ड शीघ्र परिणाम घोषित करेगा

हरिद्वार। भारतीय शिक्षा बोर्ड (बीएसबी) से संबद्ध देशभर के विद्यालयों में कक्षा 10वीं एवं 12वीं की बोर्ड परीक्षाएं शैक्षणिक सत्र 2026-27 के समापन के बाद अब मूल्यांकन का काम तेजी से होने जा रहा है। ताकि बोर्ड परीक्षा का परिणाम शीघ्र घोषित किया जा सके। यहाँ बता दें कि 09 से 25 मार्च 2026 तक बोर्ड की परीक्षा सफलतापूर्वक सम्पन्न हो चुकी है। इन परीक्षाओं में देश के विभिन्न राज्यों के हजारों विद्यार्थियों ने उत्साहपूर्वक सहभागिता की।



परीक्षा की निष्पक्षता एवं विश्वसनीयता बनाए रखने के लिए सभी केंद्रों पर सीसीटीवी कैमरों की सतत निगरानी में परीक्षा प्रक्रिया को संपन्न कराया गया। इसके अतिरिक्त, सभी परीक्षा केंद्रों की गतिविधियों पर शाखा कार्यालय नोएडा स्थित कंट्रोल रूम से लाइव स्क्रीनिंग के माध्यम से निरंतर निगरानी रखी गई, जिससे परीक्षा संचालन पूरी तरह प्रभावी, पारदर्शी एवं व्यवस्थित बना रहा। किसी भी प्रकार की अनियमितता को रोकने के

लिए बोर्ड की ओर से विशेष सतर्कता बरती गई तथा त्वरित कार्रवाई की व्यवस्था भी सुनिश्चित की गई थी।

भारतीय शिक्षा बोर्ड सभी विद्यालयों के प्रधानाचार्यों, शिक्षकों एवं परीक्षा केंद्र प्रभारियों के समन्वित सहयोग से यह परीक्षा प्रक्रिया सफलतापूर्वक पूर्ण की गई। बोर्ड ने इस सफल आयोजन पर सभी संबंधित अधिकारियों, शिक्षकों एवं सहयोगी कर्मचारियों के प्रति हार्दिक आभार व्यक्त किया। अब बोर्ड द्वारा उत्तर पुस्तिकाओं के मूल्यांकन कार्य को प्राथमिकता के आधार पर प्रारंभ किया जाएगा। मूल्यांकन कार्य को निष्पक्षता से पूर्ण करते हुए परिणाम शीघ्र घोषित किए जाएंगे, जिससे विद्यार्थियों के शैक्षणिक भविष्य की अगली प्रक्रिया समयबद्ध रूप से सुनिश्चित की जा सके।

लोकतंत्र का सिस्टेमैटिक मर्डर राजस्थान में किया जा रहा : नेता प्रतिपक्ष जूली

जयपुर। राजस्थान विधानसभा में नेता प्रतिपक्ष टीकाराम जूली ने भजनलाल सरकार पर करारा हमला बोलते हुए कहा है कि प्रदेश की भाजपा सरकार लोकतांत्रिक संस्थाओं का सुनिश्चित तरीके से गला घोटने पर आमादा है। उन्होंने कहा कि वर्तमान सरकार की विफलता का आलम यह है कि समय पर पंचायती राज चुनाव न कराकर ग्रामीण विकास को आईसीयू में धकेल दिया गया है।

जूली ने कहा कि इन चुनावों में देरी के कारण केंद्र सरकार से मिलने वाले लगभग 1800-1900 करोड़ रुपये के महत्वपूर्ण फंड के अटकने का सीधा खतरा पैदा हो गया है, जिससे ग्रामीण अंचल की विकास परियोजनाएं पूरी तरह ठप होने की कगार पर है। केवल ग्रामीण ही नहीं, बल्कि शहरी निकायों में भी चुनाव टालकर यह सरकार जनमत का दमन कर रही है। निर्वाचित प्रतिनिधियों और पार्षदों की अनुपस्थिति में जनता के छोटे-बड़े काम फाइलों में दबे पड़े हैं और आमजन को अपने बुनियादी अधिकारों के लिए दर-दर भटकना पड़ रहा है।

नेता प्रतिपक्ष जूली ने कहा कि भाजपा सरकार न केवल प्रशासनिक बल्कि शैक्षणिक और खेल संस्थाओं के लोकतंत्रोत्तरण से भी भयभीत है। राजस्थान विश्वविद्यालय सहित प्रदेश के तमाम परिसरों में छात्रसंघ चुनाव न कराकर युवाओं की आवाज को दबाने की कोशिश की जा रही है। छात्रों ने अपनी जायज मांगों के लिए अनोखे प्रदर्शन किए, लेकिन इस संवेदनहीन सरकार के कान पर जूं तक नहीं रेंग रही है। यही हाल खेल जगत का भी है, जहां आरसीए में चुनाव कराने के बजाय एडवॉक कमेटी में ताश के पत्तों को फेंटे जाने वाले अंदाज में मनमाने बदलाव किए जा रहे हैं और भाजपा नेताओं के पुत्रों को सेट किया जा रहा है। सरकार एक चुनी हुई लीडरशिप को क्रिकेट बांडी चलाने देने के पक्ष में नहीं है, क्योंकि उसे मालूम है कि लोकतांत्रिक प्रक्रिया से उसके पसंदीदा चेहरों को जगह नहीं मिलेगी।

प्रदेश के किसानों को मिल रहा सशक्त आधार : राठौड

जयपुर। राज्यसभा सांसद एवं भाजपा प्रदेश अध्यक्ष मदन राठौड ने कहा कि केंद्र सरकार द्वारा संचालित कृषि अवसंरचना निधि योजना देश सहित राजस्थान में कृषि क्षेत्र को सजबूती प्रदान कर रही है। इस योजना के तहत देशभर में 11 मार्च तक 1.70 लाख स्कीम के लिए लगभग 84 हजार 502 करोड़ रुपए स्वीकृत किए जा चुके हैं, इनमें से 62219.10 करोड़ रुपए का वितरण भी किया जा चुका है। राठौड ने विशेष रूप से राजस्थान का उल्लेख करते हुए कहा कि राजस्थान में कृषि अवसंरचना के विकास के तहत 1806 परियोजनाएं स्थापित की हैं, जिनमें 753 वेयरहाउस, 69 कोल्ड स्टोरेज एवं कोल्ड चैन सुविधाएं तथा 984 प्राथमिक प्रोसेसिंग केंद्र शामिल हैं। यह ढांचा किसानों को उनकी उपज के बेहतर भंडारण, प्रसंस्करण और विपणन में सहायता प्रदान कर रहा है। राज्यसभा सांसद मदन राठौड के सवाल के जवाब में कृषि एवं किसान कल्याण राज्यमंत्री रामनाथ ठाकुर ने सदन को यह जानकारी दी।

स्कूटी पार्किंग को लेकर महिला सब इंस्पेक्टर और कांस्टेबल में हाथापाई

जयपुर। मोती इंग्रजी इलाके में स्कूटी पार्किंग की बात को लेकर महिला सब-इंस्पेक्टर और गणेश जी मंदिर के बाहर झूटी कर रहे कांस्टेबल के बीच कहासुनी हो गई और देखते ही देखते कहासुनी मारपीट में तब्दील हो गई। दोनों पक्षों में मारपीट होती देख मौके पर मौजूद श्रद्धालुओं ने बीच-बचाव कर दोनों को अलग-अलग किया। पुलिस महकमें में तैनात दोनों पुलिसकर्मियों की इस हरकत से पुलिस महकमे के अतिरिक्त अनुशासन पर सवाल खड़े कर दिए।

मोतीइंग्रजी गणेशजी मंदिर का मामला, लोगों ने बीच बचाव कर मामला शांत कराया

बताया जा रहा है कि पुलिस मुख्यालय में तैनात महिला सब-इंस्पेक्टर अपने बच्चों के साथ स्कूटी पर मंदिर दर्शन के लिए पहुंची। उन्होंने मंदिर के पास रास्ते में ही अपनी स्कूटी खड़ी कर दी। झूटी पर तैनात कांस्टेबल हरवेन्द्र सिंह ने उन्हें बीच रास्ते में वाहन खड़ा न करने की हिदायत दी। महिला सब इंस्पेक्टर ने कहा कि वह सिर्फ 10 मिनट में दर्शन करके लौट आएंगी। लेकिन कांस्टेबल ने नियमों का हवाला देते हुए स्कूटी हटाने पर जोर दिया। मामला धीरे-धीरे तीखा होता गया और दोनों के बीच कहासुनी शुरू हो गई। आरोप है कि महिला सब-

इंस्पेक्टर ने पहले कांस्टेबल को धक्का दिया, जिसके बाद कांस्टेबल ने भी जवाबी कार्रवाई की और मामला मारपीट तक पहुंच गया। मारपीट होती देख मौके पर मौजूद श्रद्धालुओं ने बीच-बचाव कर दोनों को अलग-अलग किया। सूचना पर मौके पर पहुंची पुलिस ने दोनों पक्षों को थोड़े लोकर आई। पुलिस ने महिला सब इंस्पेक्टर की शिकायत पर कांस्टेबल हरवेन्द्र के खिलाफ मामला दर्ज कर लिया। वहीं कांस्टेबल हरवेन्द्र ने भी महिला अधिकारी पर नियम तोड़ने और मारपीट करने का आरोप लगाया।

इस मामले में एडीसीपी ईस्ट आलोक सिंघल ने बताया कि महिला सब इंस्पेक्टर की शिकायत पर मामला दर्ज कर इसकी जांच गांधी नगर एसीपी को सौंपी गई है। उन्होंने कहा कि जांच रिपोर्ट आने के बाद दोनों पक्षों के खिलाफ उचित कार्रवाई की जाएगी।

राजस्थान पुलिस के उप अधीक्षक दिलीप सिंह ने जीता सिल्वर मैडल

जयपुर। राजस्थान पुलिस के खाते में खेल जगत की एक बड़ी और ऐतिहासिक उपलब्धि जुड़ गई है। पुलिस दूरसंचार जोधपुर रेंज में तैनात उप अधीक्षक पुलिस दिलीप सिंह ने नई दिल्ली के प्रतिष्ठित आरके खन्ना स्टेडियम में आयोजित 26वीं ऑखिल भारतीय पुलिस लॉन टेनिस प्रतियोगिता-2025-26 में खेल प्रतिभा का लोहा मनवाते हुए सिल्वर मेडल पर कब्जा जमाया है। यह प्रतियोगिता 24 से 28 मार्च 2026 तक भारत-तिब्बत सीमा पुलिस सब द्वारा आयोजित की गई थी।



महानिदेशक पुलिस ने दिलीप सिंह को हार्दिक बधाई और शुभकामनाएं प्रेषित की हैं। उन्होंने अपने संदेश में कहा कि राष्ट्रीय स्तर की टेनिस प्रतियोगिता में पहली बार पदक जीतकर सिंह ने राजस्थान पुलिस का परम कर्तव्य से ऊंचा किया है। उन्होंने इस जीत को पुलिस विभाग की खेल भावना और कड़े अनुशासन का प्रतिफल बताया। दिलीप सिंह ने इस राष्ट्रीय स्तर की प्रतियोगिता के आपन डबलव इवेंट में शानदार प्रदर्शन

करते हुए यह पदक हासिल किया। उल्लेखनीय है कि इस ऑखिल भारतीय प्रतियोगिता के इतिहास में राजस्थान पुलिस के किसी अधिकारी द्वारा प्राप्त किया गया यह अब तक का प्रथम पदक है। इस उपलब्धि ने न केवल राजस्थान पुलिस के मान-सम्मान को राष्ट्रीय स्तर पर नई ऊंचाइयों दी हैं। बल्कि विभाग के अन्य खिलाड़ियों के लिए भी प्रेरणा का मार्ग प्रशस्त किया है।

गौरतलब है कि दिलीप सिंह टेनिस कोर्ट पर लगातार अपनी जीत का परचम लहरा रहे हैं। इस राष्ट्रीय पदक से पूर्व वे राजस्थान राज्य सिल्वर सेवा में आयोजित 10वीं एवं 11वीं सी.एस. चैलेंजर कप टेनिस प्रतियोगिता में भी लगातार विजेता रहे हैं।

पुलिस ने गुम हुए 94 मोबाइल असल मालिकों को सौंपे



जयपुर ग्रामीण पुलिस अधीक्षक हनुमान प्रसाद मीणा ने लोगों को उनके खोए हुए मोबाइल फोन तलाशकर लौटाए तो पीड़ितों के चेहरे खिल उठे।

जयपुर (कास)। जयपुर ग्रामीण पुलिस ने गुमशुदा और चोरी हुए मोबाइल फोनों के खिलाफ विशेष अभियान चलाकर बड़ी सफलता हासिल की है। पुलिस ने तकनीकी संसाधनों का उपयोग करते हुए विभिन्न कंपनियों के 94 मोबाइल फोन बरामद किए हैं, जिनकी अनुमानित कीमत करीब 25 लाख रुपये है। सोमवार को पुलिस अधीक्षक कार्यालय में आयोजित एक कार्यक्रम के दौरान एसपी हनुमान प्रसाद मीणा ने यह मोबाइल उनके वास्तविक मालिकों को सुपुर्द किए।

एसपी हनुमान प्रसाद मीणा ने बताया कि काफी समय से अपने खोए हुए कीमती मोबाइल की उम्मीद छोड़ चुके लोगों के चेहरे उस वक्त खिल उठे, जब उन्हें पुलिस अधीक्षक कार्यालय से फोन कर बुलाया गया। एसपी हनुमान प्रसाद मीणा ने बताया कि जिले के सभी अधिकारियों को सीईआईआर पोर्टल पर दर्ज शिकायतों पर त्वरित कार्रवाई करने के निर्देश दिए गए थे। इसके बाद साइबर सेल और थानों की विशेष टीमों ने कड़ी

जयपुर ग्रामीण पुलिस अधीक्षक ने खुद सौंपे पीड़ितों को उनके मोबाइल
बरामद किए गए मोबाइल फोनों की कीमत करीब 25 लाख रुपए आंकी जा रही है

मेहनत कर इन मोबाइलों को ट्रेस किया। मोबाइल वापस पाकर पीड़ितों ने पुलिस की कार्यशैली की सराहना की और आभार व्यक्त किया। इस सफल अभियान में एसपी (मुख्यालय) रजनीश पुनिया, एसपी (दूध) शिवलाल बैवा, एसपी (शाहपुर) रणवीर सिंह के सुपरविजन में साइबर सेल प्रभारी हीरालाल सैनी, हेड कांस्टेबल कमलेश कुमार और जिले के सभी वृत्त अधिकारियों व थाना अधिकारियों की विशेष टीम ने महत्वपूर्ण भूमिका निभाई।